

حدیث اور سنت بطور مأخذ شریعت

ڈاکٹر محمود احمد غازی

قرآن و سنت میں جو کچھ آیا ہے اس کو اصطلاح میں نصوص کہا جاتا ہے۔ نصوص کی دو قسمیں ہیں۔ پہلی نصوص وہ ہیں جن کو قطعی الشبوت کہا جاتا ہے۔ یعنی ان کا ثبوت قطعی اور یقینی والا کے ساتھ ہمارے سامنے ہو چکا ہے۔ قرآن مجید سارے کا سار قطعی الشبوت ہے۔ احادیث اور سنت میں بھی خاصابراحتہ قطعی الشبوت ہے۔ مثلاً سب کی سب متواتر احادیث اور سنن ہاتھے قطعی الشبوت ہیں۔ لیکن کچھ احادیث ہیں جو تواتر کے کسی درجے تک نہیں پہنچیں، وہ قطعی الشبوت نہیں ہیں اور ان کا درجہ قرآن کریم اور سنت متواترہ سے کم ہے، گویا کچھ نصوص ہیں جو قطعی الشبوت ہیں اور کچھ نصوص ہیں جو نظری الشبوت ہیں۔ اسی طرح سے معانی اور مطالب کے اعتبار سے بھی ان نصوص کی دو قسمیں ہیں۔ ایک وہ ہے جو قطعی الدلالت ہے جس کے معنی اور مفہوم بالکل قطعی اور یقینی ہیں، جن میں کسی اختلاف رائے کی یا کسی دوسری تعبیر کی گنجائش نہیں ہے۔ مثلاً قرآن پاک میں ہے **اقِمُوا الصَّلَاةَ نَمَازًا قَائِمًا كَرُوا بَعْضُهُمْ جَوَاهِرُهُمْ بَهْتَ بَهْتَ عَرَبِيٍّ جَانِتَهُمْ** اور اسلام کی تعلیم سے تھوڑا سا بھی واقف ہے وہ سمجھتا ہے کہ اقِمُوا الصَّلَاةَ سے کیا مراد ہے، اس میں کسی دو تعبیروں کی گنجائش نہیں ہے۔ اس کے ساتھ ساتھ کچھ نصوص ایسے ہیں جن میں ایک سے زیادہ تعبیروں کی گنجائش ہے۔ اور یہ گنجائش اللہ اور رسول نے ایک مصلحت سے رکھی ہے۔ جہاں اللہ اور رسول کی حکمت اور منشاریہ تھا کہ شریعت کے احکام کو ایک سے زیادہ انداز سے سمجھا جائے، وہاں انہوں نے ایسا اسلوب اور ایسا طرز پیان اختیار کیا جس میں ایک سے زائد تعبیرات کی گنجائش موجود ہے۔ قرآن مجید میں بہت سے الفاظ ہیں جو مشترک معنی کے لئے استعمال ہوتے ہیں۔ قرآن پاک فصاحت و بلاغت کے اعلیٰ ترین معیار پر ہے۔ اس کے باوجود اگر کوئی ایسا الفاظ استعمال کیا گیا ہے، جس کے عربی زبان میں ایک سے زائد معنی ہیں اور وہاں سیاق و سبق میں کوئی ایسا قرینہ بھی نہیں رکھا گیا جس سے ایک معنی متنیں ہو سکیں تو اس کے معنی یہ ہیں کہ

اللہ تعالیٰ نے یہ چاہا کہ قرآن مجید کی کچھ نصوص کو ایک سے زائد انداز میں سمجھا جاسکے۔

اسی طرح سے حدیث پاک میں بھی ہے، رسول اللہ صلی اللہ علیہ وسلم کے ارشادات فصاحت و بлагت کے اعلیٰ ترین معیار پر ہیں۔ اس لئے کہ حضور علیہ الصلوٰۃ والسلام اپنے العرب تھے۔ کسی کا یہ تصور کرنا انتہائی بے بنیاد اور مہم بات ہوگی کہ نعوذ باللہ رسول اللہ صلی اللہ علیہ وسلم بات تو واضح کہنا چاہتے تھے لیکن کہہ نہیں سکے۔ واقع یہ ہے کہ رسول اللہ صلی اللہ علیہ وسلم جس موقع پر جوبات ارشاد فرمانا چاہتے تھے آپ صلی اللہ علیہ وسلم نے اس موقع پر وہی ارشاد فرمائی اور اس سے جو مفہوم نکلتا ہے وہی مفہوم حضور صلی اللہ علیہ وسلم کا مقصود تھا۔ یہ کہنا بالکل غلط اور بے بنیاد ہے کہ رسول اللہ صلی اللہ علیہ وسلم تو کسی خاص حکم سے اپنے ذہن میں ایک خاص مقدار رکھتے تھے۔ لیکن چونکہ لغت کے اعتبار سے اس لفظ کے ایک سے زیادہ مفہوم کل سکتے تھے اس لئے لوگوں نے اس کو اور طرح سمجھ لیا، جو حضور صلی اللہ علیہ وسلم کی منشائے خلاف تھا۔ ایسا ہرگز نہیں ہے۔ جس چیز کو رسول اللہ صلی اللہ علیہ وسلم نے دو توک اور قطعی انداز میں ارشاد فرمانا چاہا، اسے دو توک اور قطعی انداز میں ارشاد فرمایا، اور جس چیز کے بارے میں آپ کا ارادہ یہ تھا کہ اس کو لوگ اپنے اپنے اندر سے سمجھیں، وہ بات آپ نے اس طرح ارشاد فرمائی کہ لوگ اس کو اپنے اپنے انداز سے سمجھے۔

ان دونوں کی ایک ایک مثال، میں، آپ کو دیتا ہوں۔ ایک قرآن پاک سے اور ایک حدیث سے۔ قرآن پاک میں ایک جگہ آیا ہے کہ اگر کسی شہر اور بیوی میں اختلاف ہو جائے اور شہر بیوی کو طلاق دے دے تو جب تک وہ مطلق خاتون عدت میں ہے اس وقت تک اس کے اخراجات اس کے شوہر کے ذمے ہوں گے۔ اس موقع پر ارشاد ہوا۔

﴿عَلَى الْمُوْسَعِ قُلْرَهُ وَعَلَى الْمُقْتَرِ قُلْرَهُ﴾: خوشحال پر اپنی استطاعت کے مطابق اور نادار پر اپنی استطاعت کے مطابق۔

﴿مَتَّاعًا بِالْمَعْرُوفِ﴾: اس علاقے اور اس زمانے کے معروف طریقے کے مطابق ضروری ساز و سامان دے۔ یہ الفاظ قرآن پاک میں آئے ہیں جن کے قطعی التثبت ہونے میں کوئی مشکل نہیں۔ لیکن موسع سے کیا مراد ہے؟ یہ ہر زمانے کے لحاظ سے الگ الگ طے ہو سکتا ہے۔ ایک غریب ماحول میں، ایک فقیر ملک میں دولت مند اور موسع کا مفہوم اور ہوگا اور نادار اور مقتدر کا مفہوم الگ ہوگا۔ ایک انتہائی دولت مند ملک میں، مثلاً کویت میں اگر کچھا جائے کہ دولت مند اپنی استطاعت کے مطابق دے اور نادار اپنی استطاعت کے مطابق دے، تو کویت کے ماحول میں نادار کے معنی اور ہوں گے، پاکستان کے ماحول میں نادار کے معنی اور ہوں گے، پاکستان سے بھی زیادہ کوئی غریب فقیر ملک ہوگا تو وہاں نادار کے معنی اور ہوں گے۔ ایسا اس لئے رکھا گیا کہ اللہ کی مشیت اور منشائی یہ تھا کہ چونکہ ناداری اور دولت مندی اضافی چیزیں ہیں اس لئے ان کو اپنے اپنے زمانے کے لحاظ سے سمجھا جائے اور اپنے اپنے زمانے کے لحاظ سے اس کے معنی متعین کئے جائیں۔ اس کے لئے معروف کی قید بھی لگادی، جس سے یہ بات مزید واضح ہو گئی کہ اس کی بہت سی تعبیریں ممکن ہیں۔ مثال کے طور پر پاکستان کے کسی دیہات میں اگر کسی خاتون کو یہ آزمائش پیش آجائے اور وہ متاع کا مطالبة کرے تو غالباً یہ

کافی ہوگا کہ اس کو رہنے کے لئے مکان دے دیا جائے، اس مکان میں ضروری ترازوں و سامان ہو، دو وقت کھانے کا انتظام ہو، ناشتے کا انتظام ہو، کپڑے ہوں اور ضروری ساز و سامان ہو۔ شاید اس سے زیادہ کی ضرورت نہیں ہوگی۔ اس لئے کہ مارے ہاں بھی معروف ہے۔ جو دولت مند ہو گا وہ پختہ مکان دے دے گا، غریب کچا مکان دے دے گا۔ دولت مند آدمی شاید گھر میں گھوڑا بھی رکھوادے۔ گاہاتگہ بھی رکھوادے۔ غریب آدمی یہ چیزیں نہیں رکھ سکے گا۔

لیکن اگر بھی واقعہ کسی کے ساتھ پیرس میں پیش آجائے تو موسوعہ اور مقتدر کے معنی اور ہوں گے۔ وہاں مطلاعہ خاتون یہ مطالبه کر سکتی ہے کہ جو گھر مجھے رہنے کے لئے دیا گیا ہے اس میں ریفریجیریٹر بھی رکھا ہو، اس میں سینٹرل ہیٹنگ کا نظام بھی ہو، اس میں ٹیلیفون کی لائن بھی ہوئی ہو۔ اس لئے کہ یہ چیزیں وہاں ناگزیر ہیں اور ہر آدمی کے پاس ہوتی ہیں۔ وہاں نادار سے نادار آدمی بھی ان چیزوں کے بغیر گزارہ نہیں کر سکتا۔ لیکن پاکستان میں کوئی نادار خاندان یہ مطالبة کرے تو شاید وہ حق بجانب نہ ہو۔ اس سے اندازہ ہوگا کہ شریعت کے احکام میں بعض جگہ اللہ کی حکمت ہی اس بات کی متقاضی رہی ہے کہ اس کے معنی اور مطالب کو زیادہ سے زیادہ عمومی انداز میں سمجھا جائے، اور ہر علاقے کے لوگ اپنے حالات کے لحاظ سے، ہر زمانے کے لوگ اپنے ماحول کے لحاظ سے اس کو سمجھ سکیں۔ یہ معنی ہیں ظنی الدلالات کے، یعنی جس کے معانی اور دلالات کے مفہوم ظنی ہیں۔ آپ اپنے ظن غالب، فہم و بصیرت اور خیال سے شریعت کی حدود میں رہنے ہوئے اس کے معنی اور مطالب متعین کر لیں۔

ایک حدیث میں ہے کہ رسول اللہ صلی اللہ علیہ وسلم سے کسی نے پوچھا کہ یا رسول اللہ صلی اللہ علیہ وسلم ہم بدھی لوگ ہیں، ریگستان میں سفر کرتے ہیں، ریگستان میں سب سے کم یا بچیز پانی ہوتی ہے، بعض اوقات ہم گزرتے ہیں، راستے میں کوئی تالاب یا گڑھ انظر آتا ہے، اس میں پانی جمع ہے، یا کسی پہاڑ کے دامن میں پانی جمع ہے۔ اب ہمیں نہیں معلوم کہ یہ پانی پاک ہے کہ ناپاک ہے۔ اس میں کسی درندے نے متہ تو نہیں ڈالا۔ کسی ناپاک جانور نے اس کو ناپاک تو نہیں کیا تو ہمیں کیا کرنا چاہئے؟ آپ صلی اللہ علیہ وسلم نے جواب میں جو ارشاد فرمایا، مختلف احادیث میں مختلف الفاظ آئے ہیں، ایک حدیث کے الفاظ ہیں: الماء الكثير لا ينجس، کہ زیادہ پانی ناپاک نہیں ہوتا۔ ایک اور جگہ فرمایا: الماء الكثير طهور لا ينجسه شيء، کہ زیادہ پانی پاک ہے، کوئی چیز اس کو ناپاک نہیں کر سکتی۔ اب ذرا غور فرمائیے کہ یہ الفاظ کہ ”زیادہ پانی ناپاک نہیں ہوتا“، رسول اللہ صلی اللہ علیہ وسلم جو فتح العرب ہیں، آپ کی زبان مبارک سے ارادتا اور سوچ سمجھ کر لکھے ہیں۔ یہاں آپ صلی اللہ علیہ وسلم نے اسلام کی حکمت شریع کے پیش نظر ایسے عمومی الفاظ استعمال فرمائے جن کی متعدد تعبیریں ممکن ہیں۔ آپ صلی اللہ علیہ وسلم چاہئے تو مثلاً فرمادیجے کہ پانی دس یا میں روپ (ایک پیانہ) ہو تو ناپاک نہیں ہوتا۔ لیکن آپ صلی اللہ علیہ وسلم نے الماء الكثير کے الفاظ استعمال فرمائے۔ الماء الكثير سے کیا مراد ہے؟ کتنا پانی جتنا کسی بڑے تالاب میں ہوتا ہے؟ اتنا پانی جتنا راول ڈیم میں ہے؟ اتنا پانی جتنا ایک شب میں بھرا ہوا ہے، یا اتنا پانی جو

ایک کلر میں بھرا ہوا ہے؟ الہام کثیر کے مفہوم میں انفوی اعتبار سے یہ سب شامل ہیں۔

ہمارے شہر میں شاید ہم ماہ کثیر کا یہ مفہوم قرار دیں کہ راول ڈیم کا پانی ماہ کثیر ہے، اس لئے کہ اس میں زیادہ پانی ہے۔ لیکن بلوچستان کے بعض علاقوں میں جہاں دس میل پانی نہیں ملتا، وہاں کے لوگوں کے نزدیک ایک ایک مشک بھر پانی بھی بہت اور ماہ کثیر ہے۔ بعض اور علاقوں میں جہاں بوجھ کر، سوچ کر اور حکمت کی وجہ سے یہ بات ارشاد فرمائی کہ ہر قرار دیا جائے گا۔ لہذا رسول اللہ صلی اللہ علیہ وسلم نے جان بوجھ کر، سوچ کر اور حکمت کی وجہ سے یہ بات ارشاد فرمائی کہ ہر علاقے کے لوگ اپنے حالات کے لحاظ سے اس اصطلاح کے معنی تعین کر لیں۔ چنانچہ امام ابوحنیفہ کے سامنے جب یہ حدیث اور اس کی تعبیر کا مسئلہ آیا تو وہ کوفے میں بیٹھے ہوئے تھے، جہاں ایک طرف دریائے دجلہ بہتا تھا، دوسری طرف فرات بہتا تھا۔ تو ان کے ذہن میں مائے کثیر کا تصور یہ آیا کہ اتنا بڑا تالاب کہ اگر کوئی ایک طرف سے اس کے پانی کو ہلاکتے تو اس کی لہر دوسرے کنارے تک نہ پہنچے۔ اس کے بر عکس امام مالک جو مدینہ منورہ میں تشریف فرماتھے جہاں صرف دو کنوں تھے اور ان میں بھی ایک یہودی کا تھا، اور پانی کی قلت تھی۔ امام مالک نے ایک اور روایت کے لفاظ سے استدلال کرتے ہوئے کہا کہ دو ایسے بڑے ملکے جو لوگ گھروں میں پانی کے لئے رکھتے ہیں وہ اگر پانی سے بھرے ہوئے ہوں تو یہ ماہ کثیر ہے۔ اب آپ دیکھیں دونوں میں بڑا فرق ہے۔ اتنا بڑا تالاب جس میں کم و بیش دس ہزار ملکے آجائیں، وہ امام ابوحنیفہ کے نزدیک مائے کثیر ہے۔ اس کے بر عکس امام مالک کے نزدیک ماہ کثیر وہ ہے جو دو ملکوں میں سماجاتے۔ یہ دونوں ممالک اپنی جگہ درست ہیں، اس لئے کہ حدیث کے لفاظ میں دونوں کی گنجائش موجود ہے۔ مدینہ میں مائے کثیر یہ ہے، کوفے میں مائے کثیر وہ ہے۔ اس طرح کی احادیث اور آیات قرآنی جن میں ایک سے زیادہ تعبیروں کی گنجائش ہو وہ ساری تعبیریں کم از کم انفوی اعتبار سے یہک وقت درست ہو سکتی ہوں۔ ضروری نہیں کہ ہر وقت درست ہوں۔ یہ چیز ہے جس کو ظنی الدلالات کہتے ہیں، یعنی وہ نص جس کا معنی و مفہوم ظنی ہو۔

لہذا نصوص شرعیہ کی چار قسمیں ہو گئیں۔ ظنی الشبوت اور ظنی الدلالات دونوں کو ایک دوسرے کے ساتھ ملا کیں تو چار قسمیں بنتی ہیں۔ یہ چاروں قسمیں احکام شریعت کا مأخذ ہیں اور اسی ترتیب کے ساتھ ہیں۔ سب سے پہلے وہ چیزیں جو قطعی الشبوت بھی ہے اور قطعی الدلالات بھی ہے جس میں قرآن پاک کی وہ آیات جو حکم ہیں اور سنت متواترہ اور احادیث ثابت میں جو حکمات ہیں شامل ہیں۔ پھر ان نصوص کا درجہ ہے جو قطعی الشبوت اور ظنی الدلالات ہیں۔ پھر وہ نصوص ہیں جو ظنی الدلالات ہیں اور قطعی الشبوت ہیں۔ پھر وہ نصوص ہیں جو ظنی الدلالات ہیں اور ظنی الشبوت ہیں۔ یہ ترتیب ہے جس سے احادیث اور آیات دونوں سے احکام کا استدلال ہوتا ہے۔

یہ سنتگو بڑی تفصیل کی مقاضی ہے کہ ان چاروں درجات میں جب اتنباطا اور استدلال کا عمل شروع کیا جائے گا تو اگر ان دونوں میں کسی میں تعارض ہو تو اس کو کیسے حل کیا جائے گا۔ لیکن ایک عام بات جو کامن نہیں اور عقل عام کی بات

ہے وہ یہ کہ پہلی صورت کو ترجیح دی جائے گی اور سر دست دوسری صورت کو نظر انداز کر دیا جائے گا۔ اس لئے جب سنت کی بات بطور مأخذ شریعت کے ہوتی ہے تو ہمارے سامنے چاروں چیزیں رہتی ہیں۔ یہ چاروں چیزیں سنت میں بھی پائی جاتی ہیں۔ قرآن پاک میں ان میں سے دو چیزیں پائی جاتی ہیں اور دونہیں پائی جاتیں۔ قرآن پاک سارے کا سارا قطعی الثبوت ہے اس لئے ظرفی الثبوت والی صورت قرآن پاک میں نہیں پائی جاتی۔ احادیث میں کچھ قطعی الثبوت ہیں کچھ ظرفی الثبوت ہیں۔ قطعی الدلالت اور ظرفی الدلالت قرآن پاک میں بھی ہیں اور حدیث میں بھی ہیں۔ اس لئے ان چاروں صورتوں کا انطباق احادیث پر زیادہ ہوتا ہے قرآن پاک کی آیات پر کم ہوتا ہے۔

ایک حدیث میں بیان ہوا ہے کہ الا انسی اوتیت القرآن و مثله معہ یاد رکھو مجھے قرآن پاک بھی دیا گیا ہے اور اس کے ساتھ اس جیسی رہنمائی اور بھی دی گئی ہے۔ قرآن پاک کی متعدد آیات سے، جن کی تعداد سینکڑوں میں ہے، یہ بات روز روشن کی طرح واضح ہوتی ہے کہ رسول اللہ صلی اللہ علیہ وسلم پر زوال قرآن کے علاوہ بھی وہی ہوتی تھی جو سنت اور حدیث کی رہنمائی کی شکل میں ہمارے پاس موجود ہے۔

اس آیت میں رسول اللہ صلی اللہ علیہ وسلم کے چار فرائض کی نشاندہی کی گئی ہے۔ ﴿يَتَلَوَّا عَلَيْهِمْ آيَاتٍ وَ يَرِزُّكُهُمْ وَ يَعْلَمُهُمُ الْكِتَابَ وَ الْحُكْمَةَ﴾ جو آخری تین فرائض ہیں یہ تلاوت کتاب سے ہٹ کر ہیں، تلاوت آیات سے مختلف چیزیں ہیں۔ تلاوت آیات تو قرآن پاک کا بیان کر دینا ہوا۔ پھر ﴿يَعْلَمُهُمُ الْكِتَابَ وَ الْحُكْمَةَ وَ يَرِزُّكُهُمْ﴾ یہ تین کام ہیں۔ ان کا طریقہ کار کیا تھا۔ اس کے لئے رسول اللہ صلی اللہ علیہ وسلم جو بہایات یا رہنمائی فرمایا کرتے تھے وہ رہنمائی کیا تھی؟ وہ رہنمائی سنت کی شکل میں آج ہمارے سامنے ہے۔

خود قرآن مجید میں تین چار مقامات پر قرآن کی تبیین کا فریض رسول اللہ صلی اللہ علیہ وسلم کے پر کیا گیا ہے۔ ﴿التبیین للنَّاسِ مَانِزُلُ الرِّیْهِمْ﴾ تا کہ آپ وہ تمام چیزیں ان کے لئے بیان کر دیں جو ان کے لئے نازل کی گئی ہیں۔ یعنی قرآن پاک کی آیات اور مطالب کا بیان کرنا، بیان سے مراد چیز تلاوت آیات نہیں ہے، بلکہ بیان کرنے سے مراد یہ ہے کہ اس کے معانی و مطالب کو بیان کر دیا جائے۔ اس کے مقاصد کی تشریح کی جائے۔ اس میں جو سبق پہاں ہے اس کو روز روشن کی طرح واضح کر دیا جائے۔ اس میں جہاں جہاں انسانی ذہن کی نارسانی کی وجہ سے الجھاؤ کا امکان پیدا ہو سکتا ہے اس ملکہ الجھاؤ کو دور کیا جائے۔ جہاں جہاں غلط فہمی پیدا ہو سکتی ہے، اس غلط فہمی کے راستوں کو بند کر دیا جائے۔ یہ ساری چیزیں بیان تبیین میں شامل ہیں۔

رسول اللہ صلی اللہ علیہ وسلم کی زبان مبارک سے جو بیان جاری ہوتا تھا، علائے اسلام نے اس کی قسمیں بیان کی ہیں۔ ایک مشہور صحابی ہیں، حضرت عمران بن حمیم۔ وہ ایک مرتبہ اپنے حلقة درس میں کچھ مسائل بیان فرمारے تھے۔ اس زمانے میں خوارج میں سے بعض جاہل اور انہما پنڈ لوگ اس طرح کی باتیں کیا کرتے تھے، جیسے آج کل کے مکرین

حدیث کرتے ہیں۔ ان میں سے کوئی خارجی باہر سے آیا ہوا تھا۔ اس نے آگ کہا کہ لا تحدثنا بالا حدیث آپ ہمیں احادیث نہ سائیں، حدثنا بالقرآن، قرآن پاک کی باتیں بتائیں۔ حضرت عربان بن حبیب نے قدرے ناگواری سے فرمایا کہ میں قرآن ہی کی باتیں بیان کر رہا ہوں۔ قرآن میں اگر نماز کا حکم ہے تو تمہیں کہاں سے پڑے چلے گا کہ ظہر کی رکعتیں چار ہیں، عصر کی چار ہیں اور مغرب کی تین ہیں۔ یہاں کمیں سنت سے نہیں بیان کروں گا تو تمہیں کہاں سے معلوم ہو گا۔ سنت سے بیان کروں گا تو یقیر قرآن ہی کا بیان ہے۔ یہ قرآن ہی کا درس ہے، قرآن سے الگ کوئی چیز نہیں ہے۔ پھر آپ نے فرمایا کہ خذواعنا آج یہ ساری معلومات ہم سے لے لو، اگر تم نہیں لو گے تو پھر تمہارے اندر برداخت ہخلاف پیدا ہو گا اور تم ایسے معاملات اور مسائل میں الجھ جاؤ گے جن سے نکلے کا تمہارے سامنے کوئی راستہ نہیں ہو گا۔

آگے چلنے سے پہلے ایک اور چیز ذہن میں رکھیں، وہ سنت کی ایک خاص قسم ہے۔ رسول اللہ صلی اللہ علیہ وسلم پر وحی دو طریقوں سے آتی تھی۔ ایک وہ وحی ہوتی تھی جو وحی جعلی کہلاتی ہے۔ یعنی جس کے الفاظ، جس کی عبارتیں اور کلمات اللہ تعالیٰ کی طرف سے ہوتے تھے، اور جس میں رسول اللہ صلی اللہ علیہ وسلم کا کوئی داخل نہیں تھا۔ یہ وہ وحی تھی جس کے الفاظ اور کلمات مجری ہیں، جس کا اسلوب، معیار فصاحت و بلاغت مجرے کی سطح تک پہنچی ہوتی ہے، یہ وحی قرآن مجید کہلاتی ہے۔ اس کے علاوہ جو وحی ہوتی تھی وہ تعمین الفاظ میں نہیں ہوتی تھی وہ سنت ہے۔ جس کے صرف معنی اور معنا ہیم حضور صلی اللہ علیہ وسلم تک منتقل ہوئے۔ یہ وحی بعض اوقات جریئل امین کے ذریعے سے نازل ہوتی۔ بعض اوقات کسی اور ذریعے سے بھی نازل ہوتی۔ حضور صلی اللہ علیہ وسلم نے خواب میں کوئی چیز دیکھی، یادیے اللہ نے دل میں کوئی چیز دی۔ سنت حضور صلی اللہ علیہ وسلم تک پہنچانے کے لئے وہ خفی کی رہنمائی کرنی طریقے تھے، جس میں وہ طریقہ بھی شامل تھا جس طریقے پر قرآن مجید نازل ہوتا تھا، اس کے علاوہ بھی کئی طریقے شامل تھے، یہ وحی، وہ خفی کہلاتی ہے۔

دوسری وحی جعلی ہے، جو اپنے الفاظ کے ساتھ نازل ہوتی تھی، وہ خفی صرف معانی اور پیغام پر منتقل ہوتی تھی جس میں الفاظ اللہ تعالیٰ کی طرف سے نہیں تھے، لیکن معانی حضور صلی اللہ علیہ وسلم پر نازل فرمائے گئے اور حضور صلی اللہ علیہ وسلم نے اپنے الفاظ میں اس کو بیان فرمایا۔ میں دوسری وحی یعنی وحی خفی میں ایک خاص قسم وہ ہے جو بقیہ تمام اقسام سے منفرد حیثیت رکھتی ہے، تعداد میں بھی تھوڑی ہے، لیکن اس کا ایک خصوصی مقام ہے جس کے لئے اس کو حدیث قدسی کہا گیا ہے، وہ دراصل اللہ تعالیٰ ہی کا کلام ہے لیکن رسول اللہ صلی اللہ علیہ وسلم کی زبان مبارک سے ادا ہوا ہے۔ اللہ تعالیٰ یا تو صیغہ واحد متكلّم یا جمع متكلّم میں ارشاد فرماتے ہیں، لیکن بیان کرنے والے رسول اللہ صلی اللہ علیہ وسلم ہیں۔ اس کے الفاظ چونکہ رسول اللہ صلی اللہ علیہ وسلم کے ہیں اس لئے یہ وحی قرآن مجید میں شامل نہیں ہے، اس کی تلاوت نہیں ہوتی، وہ قرآن مجید میں نہیں لکھی جاتی، لیکن وہ اللہ کا کلام ہے۔

احادیث قدسیہ کی تعداد بہت تھوڑی ہے۔ کل احادیث کی تعداد اگرچہ اس بزرگ ہو، جیسا کہ بعض لوگوں کا اندازہ ہے یا

تمیں ہزار ہو جیسا کچھ اور لوگوں کا اندازہ ہے۔ تو ان میں سے چند احادیث قدسیہ کہلاتی ہیں۔ کچھ لوگوں نے کہا ہے کہ ان کی تعداد تن سو کے لگ بھگ ہے۔ احادیث قدسیہ کے مجموعے الگ سے بھی شائع ہوئے ہیں۔ تقریباً ایک درجن مجموعے ہیں جن میں احادیث قدسیہ الگ الگ شائع کردی گئی ہیں۔ ایک مجموعے میں ایک سو کے قریب احادیث ہیں، ایک دوسرے مجموعے میں دو سو، بہتر احادیث ہیں۔ اس سے اندازہ ہوتا ہے کہ ان کی تعداد تن سو کے لگ بھگ ہے۔ احادیث قدسیہ اور قرآن مجید کے درمیان دس بیانی دو فرق ہیں۔ پہلا فرق تو یہ ہے کہ قرآن مجید مجرم ہے، احادیث قدسیہ مجرم نہیں ہیں۔ یعنی قرآن کے الفاظ اور عبارت کی فصاحت و بلا غلت اور کلمات کی بندش و بلندی، یہ مجرم ہے۔ احادیث قدسیہ میں ضروری نہیں کہ مجرم ہو۔ ہو سکتا ہے کہ مجرم ہونے کی حد تک بہت اوپر انصاف معيار ہو، ہو سکتا ہے کہ نہ ہو۔ دوسرا فرق یہ ہے کہ قرآن مجید کی روایت بالمعنی جائز نہیں ہے، قرآن مجید کے مفہوم کو آپ اپنے الفاظ میں بیان کر دیں اور کہیں کہ اللہ تعالیٰ نے فرمایا ہے کہ ہذا کتاب لاشک فیہ یہ عربی زبان میں، میں نے روایت بالمعنی کی ہے، یہ جائز نہیں ہے۔ یہ حرام ہے۔ مجھے یہ کہنا پڑے گا کہ اللہ تعالیٰ نے فرمایا ہے، ذلک الكتاب لا ریب فیہ۔ لیکن اگر میں اس مفہوم میں حدیث قدسی کو بیان کر دوں تو یہ جائز ہے کہ حدیث قدسی میں آیا ہے کہ اللہ تعالیٰ نے یہ فرمایا ہے پھر مفہوم کو اپنے الفاظ میں بیان کر دوں اور نقل کر دوں تو اس میں کوئی قباحت نہیں ہے، یہ حرام نہیں ہے۔ اگرچہ افضل ہیں ہے کہ اصل الفاظ میں بیان کیا جائے۔

تیسرا فرق یہ ہے کہ قرآن پاک اگر کہیں لکھا ہوا ہو تو پیشتر فقہا کے نزدیک بے وضواس کو ہاتھ لگانا جائز نہیں ہے۔ البتہ اگر حدیث قدسی لکھی ہوئی ہو تو بغیر وضواس کو ہاتھ لگانا جائز ہے، اگر چہ ادب کے خلاف معلوم ہوتا ہے۔ چوتھا فرق یہ ہے کہ قرآن مجید کی تلاوت اس شخص کے لئے جائز نہیں ہے جس پر عمل فرض ہو، لیکن حدیث قدسی اس حالت میں بھی پڑھ سکتا ہے۔ اگر چہ ادب اور احترام کا تقاضا ہے کہ نہ پڑھے۔

پانچواں فرق یہ ہے کہ قرآن مجید کی نماز میں تلاوت ہوتی ہے، حدیث قدسی کی نماز میں تلاوت نہیں ہو سکتی۔ اگر کوئی شخص حدیث قدسی نماز میں پڑھ لے تو تلاوت کا جو رکن ہے اور فرض ہے، وہ ادا نہیں ہوگا۔ قرآن پاک کے بارے میں کہا گیا ہے کہ جو شخص ایک حرف کی تلاوت کرے اس کو دس نیکیاں ملیں گی۔ حضرت عبد اللہ بن مسعودؓ انہوں نے فرمایا کہ لا اقول: الْمَ حَرْفٌ پَلِيلٌ انہوں نے حدیث بیان فرمائی کہ حضور صلی اللہ علیہ وسلم نے فرمایا کہ جس نے قرآن پاک کے ایک حرف کی تلاوت کی اس کو دس نیکیوں کا ثواب ملے گا۔ پھر انہوں نے اپنی فہم بیان فرمائی کہ میں نہیں کہتا کہ الْم میں ایک حرف ہے، بل الْفَ حَرْفٌ و لَامٌ حَرْفٌ و مِيمٌ حَرْفٌ، الْفَ الْكَ حَرْفٌ ہے، لَامٌ الْكَ حَرْفٌ ہے، مِيمٌ الْك حرف ہے، یہ خصوصیت صرف قرآن پاک کی ہے جو حدیث قدسی کو حاصل نہیں ہے۔ حدیث قدسی آپ پڑھیں تو اس میں اتنا جائز نہیں ہے جو قرآن پاک کی تلاوت میں ہے۔

چھٹا بڑا فرق یہ ہے کہ قرآن پاک وحی جعلی ہے اور حدیث قدسی وحی ختنی ہے۔ ساتواں فرق یہ ہے کہ قرآن پاک روح ائمین یا جریل لے کر نازل ہوتے تھے۔ جبکہ حدیث قدسی کسی بھی طریقے سے آسکتی تھی۔ آٹھواں فرق یہ ہے کہ قرآن وحی متلو ہے جس کی تلاوت ہوتی ہے۔ حدیث قدسی وحی متوالیں ہے، اس کی تلاوات نہیں ہوتی۔ نوواں فرق یہ ہے کہ قرآن مجید کے الفاظ متوالی ہیں۔ ضروری نہیں کہ حدیث قدسی بھی متوال ہو۔ اگرچہ ایک دو قدری حدیثیں ایسی ہیں جو کہ متوال بھی ہیں، لیکن اکثر احادیث قدسیہ متوال نہیں ہیں۔ دسویں فرق یہ ہے کہ قرآن پاک مصاحف میں لکھا ہوا ہے اور یکجا موجود ہے، احادیث قدسیہ مصاحف میں نہیں ہیں اور کسی ایک سرکاری یا باضابطہ مجموعے میں لکھا موجود نہیں ہیں۔

احادیث اور سنت کا جزو خیرہ ہمارے پاس موجود ہے یہ درجنوں نہیں بلکہ سیکڑوں کتابوں پر مشتمل ہے۔ یہ کتابیں جو آج کتب حدیث کی ہمارے پاس موجود ہیں ان کی دو قسمیں ہیں۔ کچھ کتابیں توہہ ہیں جن کو ان کتابوں کے قابل احترام اور حلیل القدر مرتبین نے براہ راست روایت کر کے مرتب کیا ہے۔ اور کچھ کتابیں وہ ہیں جن کی تعداد زیادہ ہے جو محمد شین نے براہ راست روایت کر کے مرتب نہیں کیں بلکہ دوسرے مجموعے سامنے رکھ کر ان مجموعوں سے احادیث کا انتخاب کر کے ان مجموعوں کو مرتب کیا ہے۔

آخری کتاب جو براہ راست روایت کر کے مرتب ہوئی ہے وہ امام ہبھی کی السنن الکبریٰ ہے۔ امام ہبھیؓ اس اعتبار سے سب سے بڑے اور نمایاں محدث ہیں کہ ان کی کتاب آخری کتاب ہے جو براہ راست روایت کر کے مرتب کی گئی ہے۔ ان کے بعد براہ راست حدیث روایت کر کے مرتب کرنے والے دنیا سے ختم ہو گئے۔

امام ہبھیؓ کی وفات ۲۵۸ھ میں ہوئی۔ ۲۵۸ھ کے بعد جتنی کتابیں ہیں وہ ٹانوی کتابیں ہیں۔ ٹانوی سے مراد، کتاب ہے جو کسی ایک یادو یا دو یا تین قدمیم تر مجموعوں کو سامنے رکھ کر کسی نے اپنا مجموعہ مرتب کیا ہو، تلخیص کی ہو، شرح کی ہو پا چند کتابوں سے ایک ہی موضوع کی احادیث نکال کر جمع کی ہوں۔ یہ تو ہوتا ہے اب بھی ہوتا ہے اور آئندہ بھی ہوتا رہے گا۔ لیکن براہ راست روایت کر کے محدث نے اپنے اساتذہ سے سن کر جمع کی ہوں، انہوں نے اپنے اساتذہ سے اور رسول اللہ صلی اللہ علیہ وسلم تک پوری سند بیان کی ہو پھر احادیث جمع کی ہوں، یہ کام آخری بار امام ہبھیؓ نے کیا ہے۔ ان کے بعد کسی نے نہیں کیا۔

امام ہبھیؓ کی یوں تو بہت سی کتابیں ہیں، لیکن سنن کے نام سے دو کتابیں ہیں۔ ایک السنن الصغریٰ کہلاتی ہے جو دو جلدوں میں ہے اور کم و پیش پانچ ہزار احادیث پر مشتمل ہے۔ دوسری طویل کتاب دل خیم جلدوں میں ہے، انہوں نے براہ راست یہ سارا خیرہ مرتب کیا ہے۔ حدیث کی بنیادی کتابوں میں سب سے بڑی کتاب ان کی ہے، اپنے مأخذ کے اعتبار سے بھی اور اپنے تنوع کے اعتبار سے بھی۔ یہ سنن کہلاتی ہے کیونکہ فقہی احکام کی ترتیب پر ہے، لیکن اس میں حدیث کے تمام مباحث اور مضامین پر احادیث موجود ہیں اس لئے یہ سنن کبریٰ بھی کہلاتی ہے اور جامع بھی کہلاتی ہے۔ لیکن سنن

کبریٰ کے نام سے زیادہ مشہور ہے۔

موطا امام مالک سے لے کر اور سنن کبریٰ تیجی تک آج ہمارے پاس کتب حدیث کا جو ذخیرہ موجود ہے یہ سب کا سب ایک درجے کی احادیث پر مشتمل نہیں ہے۔ ان میں مندرج احادیث کے درجات مختلف ہیں۔ قرآن پاک سارے کا سارا ایک درجے کا ہے۔ وہ سب قطعی الثبوت ہے۔ الحمد سے لے کر والنساں تک۔ سب ثبوت کے لحاظ سے ایک ہی درجے کا ہے۔ اس کے ایک حرف میں بھی کوئی فرق نہیں ہے۔ اس کا زیر یہ سب ایک درجے کی چیز ہے۔ احادیث میں درجات ایک جیسے نہیں ہیں، بلکہ احادیث کے مختلف درجات ہیں۔

درجات، صحت اور قبول کے اعتبار سے علمائے اسلام نے کتب حدیث کے پانچ درجے قرار دیے ہیں۔ حضرت شاہ ولی اللہ محدث دہلوی نے تین درجے قرار دیے ہیں۔ بعض اور محدثین نے چار درجے قرار دیے ہیں۔ چار درجے ہوں یا پانچ یا تین درجے ہوں، اصل حقیقت کے اعتبار سے ان میں کوئی اختلاف نہیں ہے۔ شاہ ولی اللہ محدث دہلوی نے تین درجے قرار دیے ہیں۔ وہ کہتے ہیں کہ درجہ اول میں صرف وہ کتابیں شامل ہیں جن میں تمام احادیث صحیح ہیں اور مستند ہیں۔ کوئی ایک حدیث بھی ان میں ایسی نہیں ہے جو صحت کے اعلیٰ ترین معیار سے ہٹی ہوئی ہو۔ وہ تقریباً تمام محدثین کے نزدیک اتفاق رائے سے تین کتابیں ہیں، تقریباً کا لفظ میں نے اس لئے استعمال کیا کہ شاید ایک آدھ کا کوئی جزوی اختلاف ہوگا۔

احادیث کی یہ تین کتابیں صحت کے اعلیٰ ترین درجے پر فائز ہیں۔ موطا امام مالک، جس کے باڑے میں بعض لوگوں کا خیال ہے کہ صاحب الکتاب بعد کتاب اللہ ہے۔ کتاب اللہ کے بعد صحیح ترین کتاب بعض لوگوں کے خیال میں موطا امام مالک ہے۔ امام شافعی جو بہت بڑے محدث بھی ہیں اور بہت بڑے فقیہ بھی ہیں وہ موطا امام مالک کو صاحب الکتاب بعد کتاب ہے۔ موطا امام مالک کے بعد صحیح بخاری کا جو ہے۔ جو مسلمانوں کی غالب ترین روزے زمین پر صحیح بخاری ہے۔ تیرا درجہ صحیح مسلم کا الکتاب بعد کتاب اللہ ہے، یعنی اللہ کی کتاب کے بعد صحیح ترین کتاب روزے زمین پر صحیح بخاری ہے۔ اہل مغرب کے نزدیک اصح الکتاب بعد کتاب اللہ ہے۔ اہل مغرب سے مراد یورپ یا امریکہ والے نہیں ہیں، بلکہ اسلامی اصطلاح میں اہل مغرب ہے مراد ایسین، انلس، مراکش، الجزاۃ اور تیونس کے علاقوں ہیں۔ یہ مغاربہ یا اہل مغرب کہلاتے تھے، یہ پورا علاقہ دنیا سے اسلام کے انتہائی مغرب میں تھا۔ اس لئے وہاں کے لوگوں کی رائے بیان کرنی ہو تو مغاربہ یا اہل مغرب کے نام سے یاد کیا جاتا ہے۔

یہ بحث ہمیشہ مسلمانوں میں چلتی رہی کہ صاحب الکتاب بعد کتاب اللہ ان تینوں میں سے کون ہی کتاب ہے۔ جو حضرات موطا امام مالک کو صاحب الکتاب بعد کتاب اللہ قرار دیتے ہیں، ان کا کہنا ہے کہ موطا امام مالک میں حصی احادیث آئی ہیں وہ تمام کی تمام مستند ترین اور صحیح ترین احادیث ہیں۔ دوسرا وجہ یہ ہے کہ امام مالک ان تمام محدثین میں جن کی کتابیں آج ہمارے سامنے ہیں اور عام مشہور و معروف ہیں، قدیم ترین محمود حدیث کے مرتب ہیں، امام مالک سے زیادہ قربت رسول اللہ صلی

اللہ علیہ وسلم کے زمانہ مبارک سے معروف صاحب تصنیف محدثین میں سے کسی اور محدث کو حاصل نہیں تھی۔ علم حدیث میں ایک خاص اہتمام یہ کیا جاتا تھا کہ سندِ حقیقی الامکان چھوٹی سے چھوٹی ہو، یعنی راویوں کا بیان رسول اللہ صلی اللہ علیہ وسلم تک جتنا کم ہوتا چاہے۔ ان میں اعلیٰ ترین سند وہ سمجھی جاتی ہے جس میں رسول اللہ صلی اللہ علیہ وسلم تک کم سے کم واسطے ہوں۔ اور جتنے زیادہ واسطے ہوں اتنا ہی سند نازل مانی جاتی تھی۔ سند عالیٰ یعنی اوپنی سند وہ سمجھی جاتی تھی جس میں کم واسطے ہوں۔ اس کے مقابلہ میں سند نازل وہ ہوتی تھی جس میں زیادہ واسطے ہوں، امام ما لک کی تصنیف سندیں ہیں وہ باقی سب محدثین کے مقابلے میں عالیٰ سندیں ہیں۔ ثلاثیات کتب حدیث میں اہمیٰ اعزاز کی بات سمجھی جاتی ہے۔ کتب حدیث میں ثلاثیات سے مراد وہ احادیث ہیں کہ جن کے مرتب کرنے والے اور رسول اللہ صلی اللہ علیہ وسلم کے درمیان صرف تین واسطے ہوں۔ تین سے زیادہ نہ ہوں۔ امام ما لک کی پیشتر سندیں مثالی ہیں اور پچھے سندیں شانی بھی ہیں، حنف میں صرف دو واسطے ہیں۔ ایک امام ما لک کے استاد اور ایک صحابی۔ چنانچہ امام ما لک کی موطا میں بہت سی احادیث ملیں گی۔ مالک عن نافع عن ابن عمر۔ امام ما لک اپنے استاد نافع سے روایت کرتے ہیں۔ امام نافع اپنے استاد عبد اللہ بن عمر سے اور وہ رسول اللہ صلی اللہ علیہ وسلم سے۔ لہذا اس علومناکی رو سے امام ما لک کی کتاب رسول اللہ صلی اللہ علیہ وسلم کے دور مبارک سے اقرب ترین کتاب ہے اور وہ اس لئے صحیح ترین فرار دیے جانے کے مستحق ہے۔

لیکن امت کی غالب ترین اکثریت کی رائے یہ ہے کہ صحیح بخاری اصح الکتب بعد کتاب اللہ ہے۔ صحیح بخاری اصح الکتب بعد کتاب اللہ جن اسباب کی وجہ سے ہے ان اسباب پر ابھی گنتگو کرتے ہیں۔ لیکن ایک بات ذہن میں رہے کہ موطاً امام ما لک کی تصنیف صحیح احادیث ہیں وہ ساری کی ساری نہیں تو ان کا پیشتر حصہ صحیح بخاری میں شامل ہو گیا ہے۔ اس لئے جب صحیح بخاری کو اصح الکتب کہا جائے گا تو موطاً امام ما لک کی صحیح روایات خود، وہ اصحاب اور تابعین کی سنت کی یکجا کرنا مقصود ہے۔ وجہ موطاً امام ما لک کو اصح الکتب قرار نہ دینے کی بھی ہے کہ امام ما لک جب اپنی کتاب موطاً تحریر فرمائے تھے تو ان کا مقصد صرف اور صرف احادیث کا مجموعہ مرتب کرنا نہیں تھا بلکہ حدیث اور فقہ اور صحابہ اور تابعین کی سنت کی یکجا کرنا مقصود تھا۔ لہذا امام ما لک کی کتاب میں جہاں احادیث ہیں وہاں صحابہ کے قول بھی ہیں اور تابعین کے ارشادات اور آثار بھی ہیں اور اس موضوع پر امام ما لک کا اپنا مشاہدہ بھی شامل ہے کہ مدینہ منورہ کا عام طریقہ کیا تھا۔ تو گویا یہ ایک ایسی کتاب ہے جس کا میدان یاد اڑہ کا رکتب حدیث سے ذرا مختلف اور پڑھ کر ہے۔ یہ خالص حدیث کی کتاب ان معنوں میں نہیں ہے جن معنوں میں حدیث کی اور کتابیں ہیں، اس میں احادیث کے علاوہ بھی بہت سے مباحثت ہیں، امام ما لک اپنے فتاویٰ بھی اس میں ہیں، بعض جگہوں پر امام ما لک کے اپنے ارشادات بھی اس میں بیان ہوئے ہیں۔ تو گویا یہ فقہ اور حدیث دونوں کتابوں کا مجموعہ ہے۔ خالص حدیث کی کتابوں میں صحیح ترین کتاب صحیح بخاری ہے۔ کچھ لوگوں کے نزدیک صحیح ترین کتاب صحیح مسلم ہے۔ بہر حال یہ تین کتابیں طبقہ اول کی کتابیں ہیں۔

طبقہ دوم کی کتابیں شاہ ولی اللہ محدث دہلوی کی نظر میں چار ہیں۔ جامع ترمذی، سنن ابو داؤد، سنانی اور مندار امام احمد۔ طبقہ دوم کی کتابیں وہ ہیں کہ جن کی پیشتر احادیث صحیح احادیث ہیں اور اکثر و پیشتر سند کے اعلیٰ معیار پر پورا اترتی ہیں۔ کچھ احادیث ہیں جو صحت کے معیار سے ذرا کم ہیں۔ اور بہت تھوڑی احادیث ہیں جو ضعیف ہیں یا جن کا ضعف بہت نچلے درجے کا ہے، زیادہ سنجیدہ انداز کا ضعف نہیں ہے۔ یہ درجہ دوم کی احادیث ہیں۔

درجہ دوم کی احادیث میں جو بنیادی خصائص ہیں وہ یہ ہیں کہ اگرچہ یہ صحیح یعنی صحیح بخاری اور صحیح مسلم کے درجہ تک تو نہیں پہنچتیں لیکن ان میں شامل پیشتر احادیث صحیح احادیث ہیں۔ ان کتابوں کے مرتباً نے احادیث میں اپنے لئے جو شروط مقرر کی ہیں اور احادیث کا جو معيار کھلا۔ پھر یہ احادیث صحیح احادیث ہیں جو ان چار کتابوں میں آئی ہیں یعنی ترمذی، ابو داؤد، امام احمد اور سنانی، انہیں امت میں قبول عام حاصل ہوا۔ ایک عام مقبولیت ان احادیث کو حاصل ہو گئی، اور محدثین اور فقہاء کا ایک اصول یہ ہے (محمد شین اس سے اتفاق کم کرتے ہیں، فقہاء زیادہ کرتے ہیں) کہ اگر کوئی حدیث روایت کے اعتبار سے ذرا کمزور بھی ہو لیکن اس کو تلقی بالقبول حاصل ہوتا وہ حدیث قابل قبول ہے۔ تلقی بالقبول ایک اصطلاح ہے، جس کا مطلب امت کے عام اہل علم نے اس کو قبول کیا ہوا اور اس پر عمل درآمد کرتے ہوں، وہ حدیث صحیح کی نشانی ہے۔ ورنہ اگر اس میں کوئی کمزوری ہوتی تو امت عام طور پر اس کو قبول نہ کرتے۔ تلقی بالقبول خود اس بات کی دلیل ہے کہ یہ حدیث اونچے درجے کی ہے۔ تو یہ چاروں کتابیں وہ ہیں جن میں درج احادیث کو تلقی بالقبول حاصل ہوئی۔

ان میں احکام شریعت کے تمام بنادی اصول پائے جاتے ہیں۔ شریعت کے جتنے احکام احادیث میں آئے ہیں۔ وہ ساری احادیث بڑی تعداد میں، شاید ننانوے فیصلہ کے قریب ان کتابوں میں موجود ہیں۔ چنانچہ لوگوں نے لکھا ہے کہ سنن ابو داؤد میں احادیث احکام کا اتنا بڑا مجموعہ ہے کہ سنن ابو داؤد کی گھر میں موجود گی گویا گھر میں ایک بولتے نبی کی موجودگی ہے کہ نبی کے ارشادات ہر وقت آپ کے سامنے رہیں گے۔ اور احکام آپ کو معلوم ہوتے رہیں گے۔

ان کتابوں کے علاوہ احادیث کی جو بقیہ کتابیں ہیں وہ حضرت شاہ ولی اللہ کے نزدیک تیسرے اور آخری درجے میں آتی ہیں۔ یہ وہ کتابیں ہیں جن میں ضعیف احادیث بڑی تعداد میں ملتی ہیں۔ یہ وہ کتابیں ہیں جن کی سندوں میں بعض ایسے راوی آئے ہیں جو محظوظ الحال ہیں، جن کی کیفیت معلوم نہیں کروہ ممتنع تھے کہ غیر ممتنع تھے۔ اس لئے ان احادیث پر صرف وہ لوگ اعتماد کر سکتے ہیں جو علم حدیث کے مخصوص ہوں اور فن روایت اور علم رجال میں متعمق ہوں۔ علم حدیث پر اچھی نظر کے بغیر ان احادیث میں کمزور یا غیر کمزور کا تعین کرنا بڑا دشوار ہے۔ عام آدمی کے لئے ان کتابوں سے استفادہ کرنا بڑا دشوار ہے۔ اس لئے ان احادیث سے غیر مخصوص کو برہ راست استفادہ نہیں کرنا چاہئے۔ اس لئے کہ بہت سی غلط چیزیں ہوں گی، کمزور چیزیں ہوں گی تو عام آدمی الجھ کرہ جائے گا اور پریشان ہو گا۔ لہذا صرف اہل علم کو ان کا مطالعہ کرنا چاہئے۔

شاہ ولی اللہ کے علاوہ بقیہ لوگ اس تیسرا قسم کی مزید و فتمیں کرتے ہیں۔ ایک قسم وہ ہے کہ جس میں نہ تن قابل اعتماد

چیزیں موجود ہیں۔ مثلاً سنن دارقطنی، مصنف ابن ابی شیبہ، مصنف عبدالرازاق، سنن دارمی۔ یہ وہ ہیں کہ جن میں کچھ نہ کچھ نہیں، صحیح اور مستند چیزیں مل جاتی ہیں۔

ان کے بعد چوچہ اور جہاں کتابوں کا ہے جن میں بالکل قصے کہانیاں اور ادھر ادھر کی بتیں ہیں۔ جن کا کوئی پس منظر اور دلیل نہیں ہے۔ جن کے پیچے کوئی مضبوط سند نہیں ہے۔ وہ قصے کہانیوں کے انداز میں بیان ہوئی ہیں۔ مثلاً دیلمی ایک مشہور حدیث ہیں، ان کی کتاب، مندرجہ یعنی، ہے، اس طرح ابن مردویہ کی کتاب ہے۔ اس طرح سے قصے کہانیوں کی بے شمار کتابیں ہیں۔ جن کا کوئی علمی مقام نہیں ہے اس لئے ان کو بالکل نظر انداز کر دینا چاہئے۔ اس میں اگر کوئی صحیح چیز آگئی تو وہ محض اتفاق ہے، ورنہ اکثر ویژت وہ قصے کہانیوں سے عبارت ہے۔

پہلے دور بجے جن میں پہلا درج تین بنیادی کتابوں کا اور دوسرا درج چار بنیادی کتابوں کا ہے۔ یہ چھ کتابیں ہیں یا سات بھی ہیں کیونکہ موطا امام مالکؓ کی ساری احادیث صحیح بخاری میں اور صحیح مسلم میں آگئیں، اس لئے اس کو کمال دیتے ہیں۔ جو بقیہ کتابیں ہیں یہ حدیث کے اعلیٰ ترین معیار پر فائز ہیں۔ ان کتابوں کی صحاح ستہ کہا جاتا ہے، مندادام احمدؓ کی بجائے اس میں اکثر لوگ سنن ابن ماجہ کو شامل کرتے ہیں۔ بعض لوگ مندرجہ اوری کو شامل کرتے ہیں، لیکن بیشتر لوگ ابن ماجہ کو شامل کرتے ہیں، سنن ابن ماجہ کے ساتھ یہ چھ کتابیں ہیں، جو کتب ستہ یا صحاح ستہ کہلاتی ہیں۔ اگرچہ حدیث کی کسی کتاب میں کہیں یہ الفاظ بیان ہوں کہ رواہ السنۃ، تو وہ اسناد کے اعلیٰ ترین معیار پر ہے۔ یعنی صحیح ترین حدیث جسے چھ کے چھ بڑے محمد شین نے بیان کیا ہے۔

ان میں سے ہر کتاب کے کچھ الگ الگ خصائص ہیں۔ امام بخاری کی کتاب کی بنیادی خصوصیت یہ ہے کہ جو شخص امام بخاری کی کتاب کو غور خوب سے پڑھ لے تو اس میں ایک تفہیم پیدا ہو جاتا ہے۔ اسے حدیث کے گھرے معانی اور حدیث میں پوشیدہ اور پہنچا اندر وہی عبر توں تک اس کی رسائی ہو جاتی ہے۔ یہ امام بخاری کی کتاب کی بنیادی خصوصیت ہے۔ امام بخاری نے احادیث کے ساتھ ساتھ مختلف حضرات کے بعض اقوال بھی بیان کئے ہیں۔ صحابہ کرام رضی اللہ تعالیٰ عنہم کے اقوال، تابعین کے اقوال، بقیہ الہ علم کے اقوال، جن کو بطور حدیث کے وہ نہیں لاتے، بطور سند کے نہیں بیان کرتے، بلکہ کسی چیز کے ثبوت یا تائید کے طور پر بیان کرتے ہیں کہ فلاں نے بھی یہ کہا ہے۔ ان کو تعلیقات کہتے ہیں۔ امام بخاری کے ہاں تعلیقات کی تعداد تین سو سے زائد ہے، جو امام بخاری کی اصل کتاب کے متن کا حصہ نہیں ہیں۔ لیکن جب عنوان شروع کرتے ہیں تو ضمناً وہ بات کہہ دیتے ہیں کہ فلاں شخص نے یہ کہا ہے جس سے اندازہ ہو جائے گا کہ اس حدیث کے معنی کیا ہیں۔ امام مسلم کے ہاں تعلیقات بہت تھوڑی ہیں صرف چودہ پندرہ مقامات پر ہیں۔ گویا امام مسلم کے مندرجات میں صحیح احادیث کی نسبت بہت زیادہ ہے۔ بہت سب امام بخاری کے مندرجات کے، اس لئے کہ ان کے ہاں تین سو کے قریب تعلیقات آئی ہیں جو اس معیار کی نہیں ہیں نہ امام بخاری نے

تعلیقات کو بیان کرنے میں اس معیار کو پیش نظر رکھا۔

امام ترمذی کی کتاب کی خصوصیت یہ ہے کہ یہ حدیث کے طالب علم کو حدیث کے ذخیر سے اچھی طرح باخبر کر دیتی ہے۔ امام ترمذی کا اسلوب یہ ہے کہ کوئی حدیث بیان کرنے کے بعد وہ کہتے ہیں: نو فی الباب عن ابن عمر و عن عائشہ و عن ابی هریرہ۔ اس موضوع پر حضرت ابن عمر، حضرت عائشہ اور ابی ہریرہؓ کی حدیث بھی موجود ہے۔ ایک تو وہ یہ بیان کرتے ہیں کہ اس موضوع پر اور کن کن صحابہ کے بیانات یا روایات موجود ہیں جو بقیہ محدثین بیان نہیں کرتے۔ دوسری بات امام ترمذی کے ہاں یہ ہے کہ وہ حدیث کا درجہ بھی متعین کر دیتے ہیں۔ حدیث بیان کرنے کے بعد کہتے ہیں: هذا حديث حسن، هذا حديث غريب، هذا حديث لانعرفه الامن هذا الوجه۔ یہ حدیث تو ہے لیکن اس ایک سند کے علاوہ باقی کسی اور سند سے نہیں آتی، یہ کام بقیہ محدثین نہیں کرتے۔ اس اعتبار سے امام ترمذی کی کتاب حدیث کے طلاب کے لئے بڑی مفید ہے۔

امام ابو داؤد کی کتاب کی بنیادی خصوصیت یہ ہے کہ اس میں احادیث احکام کا بڑا مجموعہ شامل ہے۔ احادیث احکام کا اتنا بڑا مجموعہ نہ صبح بخاری میں ہے اور نہ صحیح مسلم میں ہے، نہ ترمذی میں ہے، اور نہ نسائی میں ہے۔ امام ابو داؤد کے بارے میں ایک خاص بات یہ ہے کہ ان کا تعلق ہمارے پاکستان سے تھا۔ وہ صوبہ بلوچستان کے ایک علاقے سے تعلق رکھتے تھے۔ تعین کے ساتھ یہ کہنا دشوار ہے کہ کس ضلع سے ان کا تعلق تھا، لیکن غالباً ضلع قلات یا ضلع خضدار سے ان کا تعلق تھا، بعد میں یہاں سے وہ خراسان چلے گئے، خراسان اور نیشاپور وغیرہ میں رہے۔ پھر وہاں سے عرب دنیا اور بغداد وغیرہ میں تشریف لے گئے اور وہاں انہوں نے اپنی یہ بے نظیر کتاب مرتب فرمائی۔ لہذا ہم اہل پاکستان صحافت کے مصنفوں میں سے ایک مصنف یعنی امام ابو داؤد کے نام وطن ہیں۔

امام نسائی کی کتاب کی ایک بنیادی خصوصیت یہ ہے کہ انہوں نے حدیث کے متن اور رسول اللہ صلی اللہ علیہ وسلم کے الفاظ مبارک کی صحت کا بڑا اہتمام کیا ہے۔ احادیث کے متن کو نقل کرنے میں کہیں کہیں اختلاف روایات ہیں۔ ایک صحابیؓ نے ایک طرح سے نقل کیا ہے دوسرے صحابیؓ نے دوسری طرح نقل کیا ہے۔ ہو سکتا ہے کہ رسول اللہ صلی اللہ علیہ وسلم نے وہ بات دو مرتبہ ارشاد فرمائی ہو، اور دونوں مرتبہ مختلف الفاظ میں ارشاد فرمائی ہو۔ ہو سکتا ہے کہ ایک ہی مرتبہ ارشاد فرمائی ہو لیکن ان دونوں سننے والے صحابہ کا لبہ الگ الگ ہو اور سننے والے نے اپنے لبجے میں بیان کر دیا ہو۔ دونوں چیزوں کا امکان ہے۔ اب ان حالات میں یہ تعین کرنا کہ رسول اللہ صلی اللہ علیہ وسلم کی زبان مبارک سے کون سا لبہ نکلا تھا، یہ خاصی محنت اور تحقیق کا کام ہے۔ امام نسائی نے یہ کاوش کی ہے کہ صحت متن کا التزام کریں اور اس بات کو یقینی بنائیں کہ متن زیادہ سے زیادہ رسول اللہ صلی اللہ علیہ وسلم کی زبان مبارک سے نکلنے والے الفاظ کے مطابق ہو۔ اسی لئے سنن پر جتنی کتابیں ہیں ان میں ضعیف احادیث کی سب سے کم تعداد سنن نسائی میں ہے۔ یہ سنن کے زبر کے

ساتھ ہے نہیں، اس کا نام ایعنی عورتوں سے کوئی تعلق نہیں ہے۔ نسا و سط ایشیا میں کوئی شہر تھا، جو آج کل غالباً ازبکستان میں ہے، وہاں سے ان کا تعلق تھا۔

ابن ماجہ جو اکثر لوگوں کے خیال میں صحاح ستر کی آخری کتاب ہے۔ اس میں ترتیب بڑی اچھی ہے۔ پہلے کون کی احادیث ہوں، پھر کون سی ہوں، پھر کون سا باب ہو، پھر بڑے ابواب میں ذیلی ابواب کی تقسیم ہے، پھر چھوٹے ابواب میں انفرادی موضوعات کی تقسیم ہے۔ اس سلسلے میں جن حدیث نے سب سے زیادہ مفید اور حسین ترتیب اختیار فرمائی وہ امام ابن ماجہ نے اختیار فرمائی۔

صحیح بخاری اور صحیح مسلم، یہ دونوں صحیحین کہلاتی ہیں، یعنی دو صحیح کتابیں، اور جب شیخین کا لفظ بولا جائے گا تو بھی بخاری و مسلم مراد ہوں گے۔ متفق علیہ کا لفظ بولا جائے گا تو بھی صحیح بخاری اور صحیح مسلم مراد ہوں گے۔

امام بخاری نے اپنی کتاب میں ابواب کے عنوانات رکھے ہیں، وہ بڑے غیر معمولی ہیں۔ اسی لئے علمائے حدیث نے لکھا ہے کہ فرقہ البخاری فی ابواب، امام بخاری کو فرقہ اور حدیث کی جو بھجھے ہے اور جس گھر ان کے ساتھ شریعت کے احکام کی فہم ان کو حاصل ہے وہ ان کے عنوانات سے سامنے آ جاتی ہے۔ امام بخاری کے نزدیک کسی حدیث میں کیا کیا مضامین پہنچاں ہیں وہ اس بات سے ہی واضح ہو جاتے ہیں کہ امام بخاری عنوان کیا لگاتے ہیں۔ حدیث کے عنوان سے اندازہ ہو جاتا ہے کہ اس حدیث سے امام بخاری کیا سبق نکالنا چاہتے ہیں۔ امام بخاری کے عکس امام مسلم نے کوئی باب رکھا نہ کوئی عنوان رکھا۔ اگرچہ انہوں نے ترتیب موضوعات کے حساب سے رکھی ہے لیکن کسی باب کو بھی کوئی عنوان نہیں دیا۔ بعد میں آنے والوں میں سے امام نووی نے جو اپنے زمانے کے صاف اول کے محدثین میں شمار کئے جاتے ہیں، وہ امام مسلم کی کتاب کے شارح بھی ہیں اور ان کی شرح بڑی مشہور ہے۔ اس میں عنوانات کا اضافہ کیا اور اس کے ساتھ ابواب کی تقسیم بھی کی ہے۔ اسی لئے اگر آپ صحیح مسلم کا نسخہ پاکستان کا یا ہندوستان کا چھپا ہوا دیکھیں، تو صحیح مسلم میں عنوانات حاشیے میں لگے ہوئے نظر آئیں گے۔ اصل کتاب کے متن میں عنوانات نہیں ہیں۔ اس لئے کہ امام مسلم نے اپنی کتاب میں کوئی عنوانات نہیں لگائے تھے۔ عرب دنیا کے چھپے ہوئے جو نئے ہیں ان میں عنوانات میں القوسین ہیں۔ امام بخاری کے عنوانات بڑے وقت نظر کے حوال ہیں جس کی وجہ سے ان کی کتاب کا درجہ اونچا ہو گیا۔

امام مسلم نے اپنی کتاب کے شروع میں ایک بڑا جامع مقدمہ بھی لکھا ہے۔ امام بخاری نے کوئی مقدمہ نہیں لکھا اور اسی اللہ الرحمن الرحیم سے کتاب شروع کر دی ہے۔ امام مسلم نے اپنی کتاب میں ایک مقدمہ لکھا اور تفصیل سے بیان کیا کہ اس کتاب کے لکھنے کی ضرورت کیوں پیدا ہوئی، اس کتاب میں کن شرائط کا لحاظ رکھا گیا ہے، اس کی وضاحت کی، پھر معاصرت، امکان لقا اور وجوب لقا پر گفتگو کی۔ اس اعتبار سے ان کی کتاب کا درجہ تھوڑا اسما اونچا ہے۔ امام بخاری نے کوئی مقدمہ نہیں لکھا۔ کتاب کے بارے میں جو بکھان کے ذہن میں تھا وہ کتاب کے مطالعے سے واضح ہو جاتا ہے۔ انہوں

نے خود اپنے اسلوب، مقاصد اور اہداف کو بیان نہیں کیا، بلکہ امام مسلم نے خود بیان کیا ہے۔

امام بخاری کے اس ایک چیز جو ایک پہلو سے بہت مفید ہے اور ایک پہلو سے وہ ہمارے جیسے طلبہ کے لئے مشکل پیدا کرتی ہے، وہ یہ ہے کہ ان کے ہاں احادیث موضوعات کے اعتبار سے سمجھنا نہیں ملتیں۔ ایک حدیث کے ایک جملے سے اگر امام بخاری کوئی خاص استدلال کرنا چاہتے ہیں تو اس حصے کو ایک باب میں بیان کریں گے، دوسرے جملے کو کتاب کے دوسرے حصے میں بیان کریں گے، تیسرا جملے کو تیسرا حصے میں بیان کریں گے۔ یہ حدیث اگر ایک سے زائد موضوعات پر مشتمل ہے تو اس کی ایک روایت ایک باب میں آجائے گی، دوسری روایت دوسرے باب میں آجائے گی۔ اگر آپ سیکھا دیکھنا چاہیں تو جب تک پوری صحیح بخاری بار بار نہ پڑھیں، اس وقت تک موضوع سے متعلق تمام احادیث کو تلاش کر ناہبہت دشوار ہے۔ اس طرح تلاش کرنا مشکل ہوتا ہے۔ اگرچہ قدیم محدثین ایسے تھے جو زبانی تادیا کرتے تھے کہ یہ حدیث فلاں باب میں ہے، اور وہ حدیث فلاں باب میں ہے، لیکن آج کل دشوار ہو گیا ہے، لوگوں کا حافظہ اتنا تیرنہیں ہے۔

البتہ مسلم کے ہاں ساری احادیث سمجھاں جاتی ہیں۔ مثلاً امام مسلم جب ایمان پر بات کریں گے تو وہاں ایمان سے متعلق ساری احادیث سمجھاں جائیں گی۔ جہاں علم کی بات ہوگی وہاں علم سے متعلق ساری احادیث سمجھا ہوں گی۔ جہاں نفاق سے متعلق بات ہوگی وہاں نفاق سے متعلق ساری احادیث سمجھا ہوں گی، یہ فرق اور موازنہ ہے امام بخاری اور امام مسلم کی کتابوں کے درمیان۔

ایک چھوٹا سا فرق اور بھی ہے، بلکہ ایک اعتبار سے یہ ایک بڑا فرق تھا۔ وہ یہ کہ امام بخاری نے خطب الفاظ پر نسبتاً کم زور دیا ہے۔ یعنی رسول اللہ صلی اللہ علیہ وسلم کی زبان مبارک سے نکلنے والے الفاظ کیا تھے۔ جن روایوں نے احادیث کو بیان کیا ہے ان میں اگر متمن کا اختلاف ہے تو وہ کیا ہے، اس پر امام بخاری نے زیادہ زور نہیں دیا ہے۔ بلکہ امام مسلم نے اس پر بہت زور دیا ہے۔ مثال کے طور پر امام مسلم جب حدیث بیان کرتے ہیں تو کہتے ہیں کہ حدثنا اہناد و عبد الله السلفی لعبد الله کہ مجھ سے یہ حدیث ہنانے بھی بیان کی، عبد اللہ نے بھی بیان کی، اور یہ الفاظ جو میں بیان کر رہا ہوں یہ عبد اللہ کے ہیں۔ اس سے گویا اشارہ یہ دینا مقصود ہے کہ ہنانے بھی یہ حدیث بیان کی ہے، لیکن تھوڑے سے لفظی فرق کے ساتھ، دیگر روایات جب سامنے آئیں گی تو آپ کو اس فرق کا اندازہ ہو جائے گا۔ امام بخاری جب حدیث بیان کرتے ہیں تو یہ تین نہیں ہوتا کہ الفاظ دونوں روایوں کے ایک جیسے تھے یا دونوں کے الفاظ اُنکو اُنکو لگتے۔ اگر اگر تھے تو یہ الفاظ کس روایی کے ہیں، یہ تفصیل آپ کو امام مسلم کے ہاں ملتی ہے۔

دوسرا بڑا فرق یہ ہے کہ بالکل ابتدائی دو روایتیں، یعنی صحابہ تا یعنی اور تن تا یعنی کے دور میں اکثر ویژہ تر لوگ بلکہ سارے ہی لوگ انتہائی خالص، پے، ذمہ دار، تقویٰ رکھنے والے اور خوف خدا سے سرشار ہوتے تھے، اس لئے کسی کے بارے میں یہ شہنشہ ہوتا تھا کہ وہ بیان کرنے میں کوئی کوتاہی کرے گا۔ لیکن بعد میں ایسے لوگ بھی میدان میں آگئے جن کے بارے میں

یہ محسوس کیا گیا کہ شاید یہ پوری ذمہ داری سے کام نہیں۔ چونکہ محدثین کی معاشرے میں بہت عزت ہوئی، لوگوں نے ان کو ہاتھوں ہاتھ رکھا اور ان کا احترام بادشاہوں سے بھی زیادہ ہونے لگا تو بہت سے ایسے لوگ بھی میدان میں آگئے جن کا مقصد دنیاوی عزت تھا، یا کم از کم جزوی طور پر وہ دنیاوی عزت میں بھی دلچسپی رکھتے تھے۔ جوں جوں ایسے لوگوں میں اضافہ ہوتا گیا محدثین اپنا معيار کڑا کرتے گئے، بلکہ وقت گزرنے کے ساتھ ساتھ اس کو مزید بخخت کرتے گئے۔

اب تک حدیث بیان کرنے کے دو طریقے ہوتے تھے۔ ایک طریقہ یہ ہوتا تھا کہ طلبہ سامنے بیٹھے گئے۔ حدث، مثلاً امام بخاری نے اپنی یادداشت یا اپنے تحریری ذخیرے سے حدیث بیان کرنی شروع کر دی اور لوگوں نے لکھنا شروع کر دی، لوگوں کی تعداد خاصی بڑی ہوتی تھی اور درمیان میں مستملی بھی ہوتے تھے یعنی ہر دو چار سو آدمیوں کے درمیان ایک آدمی بیٹھا ہوتا تھا جو بلند آواز سے ان الفاظ کو ہراتا تھا۔ جیسے مکبرہ ازان کے الفاظ ہر اتا ہے یا نماز میں اللہ اکبر ہر اتا ہے۔ بعض اوقات کئی کئی سو مستملی ہوا کرتے تھے، جو ان الفاظ کو ہر لیا کرتے تھے۔ حدث نے ایک لفظ زور سے کہا کہ انما الاعمال بالنیات، اب پہلے مستملی نے ہر لیا، پھر دوسرے نے پھر تیسرے نے پھر چوتھے نے، اور کوئی پندرہ میں منٹ میں سب لوگوں نے لکھا۔ پھر اس نے اگلا جملہ بولا پھر اس سے اگلا۔ ایک طریقہ توبہ تھا۔

دوسری طریقہ یہ تھا کہ طلبہ کے پاس تحریر ذخیرے موجود ہیں۔ امام بخاری نے جو لکھا، طلبہ نے اس کے تحریری نئے پیش کی ہی حاصل کرنے لیکن اب طالب علم امام بخاری کو سنا رہا ہے اور سننے کے دوران جہاں غلطی ہے وہ ٹھیک کر دیتے ہیں اور غلطی نہیں ہے تو سن کر کہتے ہیں کہ ٹھیک ہے، میں نے اجازت دے دی ہے، اب تم میری طرف سے روایت کر سکتے ہو۔ بعض اوقات ایسا ہوتا تھا کہ سب سے پڑھ کر سنتے تھے۔ اگر چار پانچ ہزار طلبہ ہوں تو سب سے پڑھا کر نہیں سنا جا سکتا۔ اس میں تو ایک ایک حدیث کے لئے پورا سال چاہئے۔ اس کا طریقہ یہ ہوتا تھا کہ ایک طالب علم پڑھتا تھا اور بقیہ سنتے تھے اور پھر امام بخاری یا جو بھی حدث ہوتے تھے وہ اجازت دیتے تھے کہ اس طرح سے آپ سب لوگوں کو پڑھنے کی اجازت ہے۔ درمیان میں بطور اختیاط کسی سے سن بھی لیا، کبھی ایک سے کبھی دوسرے سے، اور سب کے بارے میں اندازہ ہو گیا کہ سب نے پڑھا ہے۔

بعد میں محدثین نے ان تیوں طریقوں کے تین درجات مقرر کئے۔ یہ تین گویا الگ الگ درجات ہو گئے۔ ایک تو وہ کہ جس میں حدث نے خود پڑھا اور لوگوں نے سنا۔ دوسرے میں طالب علم نے خود پڑھا اور حدث نے سنا۔ تیسرا میں ایک طالب علم نے پڑھا اور حدث نے سنا۔ لیکن دوسرے بہت سے طلبہ نے بھی سنا۔ امام مسلم کے ہاں ان تیوں میں الگ الگ فرق کیا گیا ہے۔ امام بخاری کے ہاں یہ فرق نہیں ہے۔ امام مسلم کی اصطلاح یہ ہے کہ اگر امام مسلم نے کہا کہ حدث نتواس کا مطلب یہ ہے کہ امام مسلم کے استاد نے حدیث پڑھی، امام مسلم نے سنی اور سن کے لکھی۔ اگر امام مسلم نے کہا کہ اخربتا تو اس کے معنی یہ ہیں کہ امام مسلم نے حدیث پڑھی، ان کے استاد نے سنی اور سن کے اجازت دے دی۔ اور

اگر کہیں ایسا ہوا کہ امام مسلم اپنے استاد کے درس میں موجود تھے، کسی اور نے حدیث پڑھی امام مسلم نے سن تو امام مسلم کہتے ہیں کہ الخبر نافلان فرائنة علیہ وانا اسمع، ان کے سامنے پڑھا جا رہا تھا اور میں ان رہا تھا۔ آپ دیکھیں کہ accuracy کی اس سے بہتر مثال دنیا میں کہیں مل نہیں سکتی۔ اگر آپ یہودیوں اور عیسائیوں کے سامنے یہ بیان کریں تو وہ دنگ رہ جائیں گے کہ کسی کام میں اتنی accuracy بھی ہو سکتی ہے کہ محدث نے خود نہیں پڑھا، میرے استاد کے سامنے پڑھا جا رہا تھا، اور دوسرے طالب علم کے ساتھ ساتھ میں سن رہا تھا، استاد نے اس طرح سن کر اس کی اجازت دی تھی۔ یہ باریکے فرق امام مسلم کے ہاں ہے اور امام بخاری کے ہاں نہیں ہے۔

تعداد کے اعبارات سے صحیح مسلم کی احادیث زیادہ ہیں، صحیح بخاری کی احادیث کم ہیں۔ آپ کو پتہ ہے کہ حدیث کی ہر کتاب میں ایک ایک حدیث بار بار آتی ہے، مثلاً ایک حدیث میں اگر خطبہ جنت الوداع کا ذکر آئے گا تو اس میں درجنوں موضوعات پر بات ہوئی ہے۔ تو جہاں عورتوں کے حقوق کا ذکر ہے وہاں خطبہ جنت الوداع کا بھی ذکر آئے گا، جہاں لوگوں کی مساوات کا ذکر ہے وہاں بھی اس خطبے کا حوالہ آئے گا۔ جہاں حج کے احکامات کا ذکر ہے وہاں بھی خطبے کا کوئی ذکر کوئی نہیں۔ حصہ زیر بحث آئے گا۔ جہاں منی کا ذکر ہے وہاں بھی آئے گا۔ جہاں عرفات کا ذکر ہے وہاں بھی آئے گا۔ اس طرح ایک حدیث کی ایوب میں آئے گی۔ یہی وجہ ہے کہ حدیث کی کتابوں میں مکرات اور مکرات بہت ہوتے ہیں۔ مکرات کو نکالے بغیر اگر صحیح بخاری کی احادیث کو گنا جائے تو صحیح بخاری کی احادیث کی تعداد نہ ہزار بیانی ہے۔ یہ تعداد حافظ ابن حجر نے بیان کی ہے۔ اس میں مکرات بھی شامل ہیں، تعلیقات بھی شامل ہیں، متابعات بھی شامل ہیں اور شواہد بھی شامل ہیں۔ مکرات کو اگر نکال دیا جائے اور صرف وہ احادیث جو برآ رہا سے پوری سند کے ساتھ رسول اکرم صلی اللہ علیہ وسلم سے روایت ہوئی ہیں وہ شمار کی جائیں تو وہ ہزار چھ سو دو ہیں۔ اس کے بعد صحیح مسلم میں کل چار ہزار احادیث ہیں۔ گویا چار ہزار احادیث صحیح مسلم میں ہیں، اور دو ہزار احادیث صحیح بخاری میں ہیں۔

احادیث کی کل تعداد کیا ہے؟ اس کے بارے میں کچھ کہنا برا دشوار ہے۔ لیکن ایک عام اندازہ یہ ہے کہ مکرات کو نکالنے کے بعد کل تون تن سے چالیس ہزار کے درمیان ہیں۔ آج کل کمپیوٹر کا زمانہ ہے، بہت سے لوگوں نے حدیث کی کتابیں کمپیوٹر کرنا شروع کی ہیں، کچھ لوگوں کے بعد جب ساری کتابیں کمپیوٹر پر ہو جائیں گی تو تمام احادیث کی اصل تعداد سامنے آجائے گی۔ اس میں بھی نقطیت کے ساتھ تعداد کا تین کرنا دشوار ہو گا۔ اس لئے کمپیوٹر مکرات کی شاختہ نہ کر سکے گا۔ ایک حدیث کے الفاظ اگر مختلف ہیں، لیکن مفہوم ایک ہے تو کمپیوٹر اس کو دو احادیث قرار دے گا، لیکن حدیث کا طالب علم اسے ایک ہی حدیث سمجھے گا۔ اس لئے نقطیت کے ساتھ کمپیوٹر کے لئے بھی دشوار ہو گا کہ بالکل درست تعداد بتاسکے۔

جمیت سنت یعنی کہ سنت کتاب اللہ کے ساتھ جلت ہے اور قرآن مجید کے احکام کی شارح ہے۔ اس پر فقہاءِ اسلام نے بڑی تفصیل کے ساتھ غور کیا ہے اور سنت کے کروار پر بات کی ہے۔ قرآن مجید میں نمایاں اصول یعنی اصول عامہ

ہیں۔ سنت میں ان اصولوں کی تطہیق بیان کی گئی ہے، قرآن پاک میں اجمال ہے۔ سنت میں تفصیل بیان کی گئی ہے۔ مثلاً قرآن پاک میں کہا گیا ہے کہ رسول اللہ صلی اللہ علیہ وسلم کا فرضیہ یہ ہے کہ ﴿لَيَسْ لِلَّهِ بِالنَّاسِ مَا نَزَّلَ إِلَيْهِمْ﴾ کہ جو کچھ اللہ کی طرف سے نازل ہوا ہے اس کو لوگوں کے سامنے کھول کر بیان کرو دے۔ بیان کی مختلف نتیجیں ہیں، اب بیہاں کو ان سی قسم مراد ہے؟ ﴿أَقِيمُوا الصِّلَاةَ﴾ میں الصلوٰۃ سے مراد کیا ہے۔ ﴿وَلِلَّهِ عَلٰى النَّاسِ حِجَّةُ الْبَيْتِ﴾ میں حج سے مراد کیا ہے؟ ﴿فَلَعْدُ مَنْ أَمْوَالُهُمْ صَدَقَةٌ﴾ میں صدقے سے مراد کیا ہے؟ یہ ساری چیزوں محتاج وضاحت ہیں، اور سنت کا کام یہ ہے کہ ان چیزوں کی اصل معنی کو واضح کر دے۔

سنت اگر نہ ہوتا پھر قرآن پاک کے ان الفاظ کے کوئی معنی متعین نہیں کئے جاسکتے۔ زلفت کی مدد سے متعین کئے جاسکتے ہیں نہ کسی اور ذریعے سے۔ قرآن پاک میں اس طرح کے درجنوں نہیں پیشگوئوں احکام ہیں، جن کی کوئی تعبیر و تشریع کسی کے لئے ممکن نہیں ہے، اگر سنت کی تعبیر و تشریع ہمارے سامنے نہ ہو۔

اس طرح قرآن پاک کی کچھ آیات میں کچھ الفاظ ہیں جن کے لئے مجہم کی اصطلاح استعمال کی گئی ہے، یعنی ان کی مراد واضح نہیں ہے، سنت سے ان کی تفسیر ہو جاتی ہے۔ کچھ آیات ہیں جو مطلق ہیں، سنت سے ان کی تقيید ہو جاتی ہے، سنت اس کو مقدمہ کر دیتی ہے کہ اس سے مراد یہ ہے۔ کچھ الفاظ ہیں جو قرآن مجید میں عام استعمال ہوئے ہیں، سنت ان کو خاص کر دیتی ہے کہ اس سے خاص مراد یہ ہے اور اس سے باہر نہیں ہے۔ کچھ احکام ہیں جن کے لئے تشریع کی ضرورت ہوتی ہے کہ ان کو نافذ کیسے کیا جائے گا، سنت سے ان احکام کی شرح ہو جاتی ہے۔ قرآن پاک میں کچھ احکام ہیں کہ سنت سے اس کے دائرے میں توسعہ ہو جاتی ہے کہ اگرچہ اس کا دائرہ بظاہر بہیاں تک معلوم ہوتا ہے لیکن اس کا اطباق آگے بھی ہوگا۔ کچھ چیزوں ایسی ہیں کہ قرآن میں ان کے متعلق ایک اصول آیا ہے لیکن اس اصول سے کوئی کوئی سوال نکلتے ہیں، ان کی مثالیں سنت نے دے دی ہیں۔ یہ کام ہے، قرآن پاک کی رو سے سنت رسول صلی اللہ علیہ وسلم کا یہ کام ہے کہ ان سب چیزوں کی وضاحت کرے۔ مثال کے طور پر قرآن پاک میں ایک اصول دیا گیا کہ:

لیکن اس کے ساتھ ساتھ پہ سمجھنا درست نہیں ہوگا کہ سنت کا کام اس ہی ہے کہ قرآن پاک کے اجمال کی تفصیل کرے یا اس کے دائرے میں توسعہ کر دے اور اس کے علاوہ سنت کا کوئی کردار نہیں۔ سنت کا کردار براہ راست احکام دینا بھی ہے۔ قرآن پاک میں ہے کہ ہم نے رسول کو بھیجا، ﴿لِيحلَّ لِهِمُ الطَّيِّبَاتُ وَبِحُرْمَةِ عَلِيهِمُ الْخَبَاثَ﴾ تاکہ وہ رسول طیبات کو ان کے لئے حلال فرمازدے اور خباثت کو ناجائز فرار دے۔ گویا رسول صلی اللہ علیہ وسلم خود بھی جس چیز کو طیب دیکھیں اس کو جائز فرار دیں اور جس چیز کو خبیث دیکھیں اس کو حرام فرار دے سکتے ہیں۔ سہی وجہ ہے کہ جائز و ناجائز کے کئی ایسے احکام ہیں جو سنت میں براہ راست ملتے ہیں، جن کی کوئی بنیاد براہ

راست قرآن پاک میں نہیں ہے۔ مثلاً خیارشرط کی حضور صلی اللہ علیہ وسلم نے اجازت دے دی ہے۔ ایک صحابی تھے جو بڑے سادہ لوح تھے ان کا نام جبان بن متفق تھا۔ وہ جب خرید و فروخت کرتے تھے تو اکثر دھوکہ کھا کے آتے تھے۔ گھروالے کہتے تھے کہ آپ تو یہ چیز بھی لے آئے، آپ تو غلط لے آئے، یہ تو ستمل سکتی تھی، انہوں نے حضور صلی اللہ علیہ وسلم سے شکایت کی کہ میں اس طرح جاتا ہوں اور خریداری کر کے گھروالے آتا ہوں تو گھروالے کہتے ہیں کہ یہ سودا تو غلط ہوا، دوبارہ بازار جاتا ہوں تو بازار کے لوگ مانتے نہیں، مجھے کیا کرنا چاہئے۔ آپ صلی اللہ علیہ وسلم نے فرمایا کہ جب تم آئندہ خرید و فروخت کرو تو یہ کہہ دیا کرو کہ میں دھوکہ نہیں دینا چاہتا، مجھے اختیار ہو گا کہ میں تین دن تک چاہوں تو اس کو واپس کر سکتا ہوں، شرط رکھ لیا کرو۔ یہ بنیاد ہے تین دن کی شرط کی کہ گویا اگر کوئی خریدار تین دن خیارشرط رکھنا چاہے کہ میں تین دن تک اس پر دوبارہ غور کر سکتا ہوں اور اگر رائے بدی تو واپس کر سکتا ہوں تو اس کی اجازت ہے، اگر دونوں فریق طے کریں۔ اس کی کوئی بنیاد برہا راست قرآن پاک میں نہیں ہے۔ لیکن بالواسطہ تراضی میں یہ بھی شامل ہے کہ اگر دونوں فریق تراضی ہوں تو یہ ہو سکتا ہے۔ لہذا قرآن پاک میں اس کی حکم کی بالواسطہ بنیاد میں تو ہیں، لیکن برہا راست بنیاد کا تعین کرنا مشکل ہے۔

شفعت کے بارے میں حدیث میں ہے کہ اگر آپ کے پڑوں میں کوئی جائیداد مل رہی ہو، یا آپ کسی جائیداد میں شریک ہوں، اس میں آپ کا حصہ ہو، اور ایک حصہ دار اپنا حصہ بینچا چاہے تو یہاں پہلا حق آپ کا ہے بہ نسبت غیر آدمی کے۔ آپ نے اپنی بہن کے ساتھ مکان بنایا ہے اور وہ رہتی ہے نیچے آپ رہتے ہیں۔ اب بہن اپنا حصہ بینچا چاہتی ہے۔ بجائے اس کے کوئی غیر آدمی آئے اور آپ کو اس سے زحمت ہو، آپ کو شریعت نے یہ اختیار دیا ہے کہ آپ شریک جائیداد سے کہیں کہ یہ حصہ کسی اور کو دینے کے بجائے مجھے دے دو۔ اب بہن کی ذمہ داری ہے کہ پہلے آپ کو ترجیح دے اور آپ کے ہاتھ فروخت کرے۔ یہ شفعت کے بارے میں شریعت کا حکم ہے جو آج دنیا کے بہت سے قوانین میں استعمال ہوتا ہے اور اب دنیا اس سے منوں ہو گئی ہے، لیکن انگریز کے زمانے سے پہلے نہیں کیوں یہ چلا آ رہا ہے کہ شہری جائیداد پر اس کا اطلاق نہیں ہوتا، کیوں نہیں ہوتا؟ ہونا چاہئے، شریعت کا غشا تو جائیداد پر حق شفعت کے لاگو ہونے سے ہی پورا ہو سکتا ہے، یہاں شہری جائیداد کا استثناء کر دیا گیا ہے اور غیر شہری جائیداد پر ہی اس کا انطباق ہوتا ہے۔

یہ اس موضوع پر گفتگو کا محضر خلاصہ ہے کہ سنت مأخذ شریعت ہے۔ کس طرح مأخذ شریعت ہے، اس کے احکام میں احادیث کے درجات کا لحاظ رکھا جائے گا۔ صحت کے لحاظ سے، ثبوت کے اعتبار سے اور معنی کے اعتبار سے احادیث کے جو مختلف درجات ہیں، ان سب کو پیش نظر کھڑکے طے کیا جائے گا کہ کس حدیث سے کون سے احکام نکلتے ہیں۔ اسی کے حساب سے احکام کا درجہ تعین ہو گا۔

